

अनुसूची २

(दफा ४ तथा अनुसूची-१ को भाग-२ सँग सम्बन्धित)



चन्द्रपुर नगरपालिका

स्थानीय राजपत्र

खण्ड: ६

संख्या: ३

मिति: २०७९/१२/२५

भाग-२

चन्द्रपुर नगरपालिका

एक शिक्षण संस्था एक उद्यम कार्यक्रम कार्यान्वयन कार्यविधि, २०७९ ।

स्वीकृत मिति २०७९/१२/०८

प्रमाणीकरण मिति: २०७९/१२/१५

१. प्रस्तावना:

राष्ट्रिय युवा नीति, २०७२ र युथ भिजन २०२५ ले निर्देशित गरेअनुसार उद्यमशिलता मार्फत सार्वजनिक शिक्षाको सबलीकरणका लागि शिक्षण संस्था मार्फत “एक शिक्षण संस्था एक उद्यम कार्यक्रम” लाई प्रभावकारी रूपमा कार्यान्वयन गर्ने उद्देश्यले चन्द्रपुर नगरपालिकाले यो कार्यविधि बनाएको छ ।

२. संक्षिप्त नाम र प्रारम्भ: १) यो कार्यविधिको नाम एक शिक्षण संस्था एक उद्यम कार्यक्रम कार्यान्वयन कार्यविधि, २०७९ रहेको छ ।

२) यो कार्यविधि चन्द्रपुर नगरपालिकाको कार्यपालिकाले स्वीकृत गरेको मितिदेखि लागु हुनेछ ।

३. परिभाषा: विषय वा प्रसङ्गले अर्को अर्थ नलागेमा यस कार्यविधिमा —

क) एक शिक्षण संस्था उद्यम कार्यक्रम भन्नाले पालिका भित्रका सामुदायिक माध्यमिक विद्यालयहरूमा उद्यमशिलता विकासका लागि सञ्चालित कार्यक्रम सम्झनु पर्दछ ।

ख) उपप्रमुख भन्नाले चन्द्रपुर नगरपालिकाका उपप्रमुखलाई सम्झनु पर्दछ ।

ग) “मन्त्रालय” भन्नाले युवा तथा खेलकुद मन्त्रालय सम्झनु पर्दछ ।

घ) “शिक्षण संस्था” भन्नाले एक शिक्षण संस्था एक उद्यम कार्यक्रम लागु भएका शिक्षण संस्था सम्झनु पर्दछ ।

ङ) “विद्यार्थी उद्यमी क्लब” भन्नाले एक शिक्षण संस्था एक एक उद्यम कार्यक्रम संचालनका लागि गठन गरिएको विद्यार्थी उद्यमी क्लब सम्झनु पर्दछ ।

च) “उद्यम कोष” भन्नाले एक शिक्षण संस्था एक उद्यम कार्यक्रम लागु भएका शिक्षण संस्थामा उद्यम सञ्चालनका लागि स्थापित कोष सम्झनु पर्दछ ।

छ) “उद्यम कोष सञ्चालक समिति” भन्नाले उद्यम कोष सञ्चालन गर्ने समितिलाई सम्झनु पर्दछ ।

ज) “संरक्षक समिति” भन्नाले एक संस्था एक उद्यम कार्यक्रमको संरक्षणका लागि गठित समिति सम्झनु पर्दछ ।

झ) “साझेदार संस्था” भन्नाले एक शिक्षण संस्था एक उद्यम कार्यक्रम सञ्चालनका लागि प्राविधिक सेवा र सहयोग उपलब्ध गराई साझेदारीमा काम गर्ने संस्थालाई सम्झनुपर्छ ।

ञ) “पूर्व विद्यार्थी मञ्च” भन्नाले विगतमा सम्बन्धित शिक्षण संस्थामा अध्ययन गरी हाल विभिन्न निकाय तथा क्षेत्रमा रहेका विद्यार्थीहरूबाट गठन भएको मञ्च सम्झनु पर्दछ ।

ट) “विज्ञ” भन्नाले सम्बन्धित विषयमा ज्ञान, सीप, अनुभव र दक्षता भएको व्यक्ति सम्झनु पर्छ ।

ठ) “विद्यार्थी कल्याणका कार्यक्रम” भन्नाले विद्यार्थीको शिक्षण उपलब्धि बृद्धि गर्ने विद्यार्थी प्रोत्साहनका कार्यक्रमहरू सम्झनु पर्छ ।

ड) “प्राविधिक तथा व्यवसायिक धार” भन्नाले विद्यालय तहमा (कक्षा ९-१२) प्राविधिक तथा व्यावसायिक शिक्षा लागु भएका विद्यालय सम्झनु पर्छ ।

ढ) “सामुदायिक विद्यालयमा प्राविधिक शिक्षा” भन्नाले प्राविधिक शिक्षा तथा व्यवसायिक तालिम परिषदबाट स्वीकृति लिई सञ्चालन भएका सामुदायिक माध्यमिक विद्यालय सम्झनु पर्छ ।

ण) “नमूना विद्यालय” भन्नाले शिक्षा तथा मानव श्रोत विकास केन्द्रबाट नमूना विकासका लागि छनौट गरेका विद्यालय साथै सम्बन्धित प्रदेश सरकार तथा स्थानिय तहले छनौट गरेका सामुदायिक माध्यमिक विद्यालय सम्झनु पर्छ ।

४. उद्देश्य: एक शिक्षण संस्था एक उद्यम कार्यक्रमको प्रमुख उद्देश्य उद्यमशिलता मार्फत सार्वजनिक शिक्षाको सबलीकरण गर्नु हो भने अन्य उद्देश्यहरू देहाय बमोजिम रहेका छन् ।

क) शिक्षण संस्था मार्फत सामाजिक रुपान्तरण गर्ने ।

ख) शिक्षण संस्थालाई उद्यम गर्ने सिकाई स्थलको रुपमा विकास गर्ने ।

- ग) सार्वजनिक शिक्षामा गुणस्तर नवप्रवर्तन तथा उद्यमशीलता विकास गरी शिक्षण रूपान्तरण गर्ने ।
घ) सार्वजनिक शिक्षाको सवलीकरण गर्ने ।

५. लक्षित शिक्षण संस्था: पालिका भित्रका सामुदायिक माध्यमिक विद्यालयहरू लक्षित शिक्षण संस्था हुनेछन् ।

६. उद्यम क्षेत्र: शिक्षण संस्थाले उद्यम गर्न सकिने व्यावसायिक क्षेत्रहरू देहाय बमोजिम रहने छन् ।

- क) कृषि तथा पशुपञ्चिमा आधारित उद्यम व्यवसाय,
ख) बन (जडीबुटी, बनपैदावार) मा आधारित उद्यम व्यवसाय,
ग) विज्ञान तथा सुचना प्रविधि र सञ्चारमा आधारित उद्यम व्यवसाय,
घ) पर्यटन प्रवर्द्धन (होटेल, होमस्टे, रिसोर्ट) मा आधारित उद्यम व्यवसाय,
ङ) निर्माणमा आधारित उद्यम व्यवसाय,
च) कलामा आधारित उद्यम व्यवसाय,
छ) संस्कृति, साहित्य सृजना, गीत संगितमा आधारित भइ गरिने उद्यम व्यवसाय,
ज) विद्यालयले आवश्यकता महसुस गरी छनौट गरिने अन्य उद्योग व्यवसाय

७. विद्यार्थी उद्यमी क्लव: १) एक शिक्षण संस्था एक उद्यम कार्यक्रम लागु गरिएका विद्यालयमा कक्षा ९, १०, ११ र १२ कक्षामा अध्ययनरत छात्र तथा छात्रा तर्फको प्रथम विद्यार्थी तथा विद्यालयले तोकेका अन्य ७ जना विद्यार्थी सम्मिलित १५ सदस्यीय विद्यार्थी उद्यमी क्लव रहनेछ ।

२) विद्यार्थी उद्यमी क्लवको काम, कर्तव्य अधिकार देहाय बमोजिम हुनेछ:

- क) एक शिक्षण संस्था एक उद्यम कार्यक्रम सञ्चालन, रेखदेख र व्यवस्थापन गर्ने ।
ख) एक शिक्षण संस्था एक उद्यम कार्यक्रम सञ्चालनको लागि सरोकारवालाहरूसंग सहकार्य, समन्वय, साझेदारी गर्ने ।
ग) एक शिक्षण संस्था एक उद्यम कार्यक्रमको लागि उपयुक्त उद्यम छनौट गर्ने ।
घ) एक शिक्षण संस्था एक उद्यम कार्यक्रमको कार्ययोजना बनाइ लागु गर्ने ।
ङ) एक शिक्षण संस्था एक उद्यम कार्यक्रमको प्रोफाइल बनाई अभिलेख अध्यावधिक गर्ने ।
च) कम्तिमा बर्षको २ पटक अभिभावकहरूलाई सम्बन्धित उद्यमको विषयमा अभिमुखिकरण गर्ने ।
छ) उद्यम कोषबाट थप उद्यम विस्तार, उद्यमशीलता विकास तथा विद्यार्थी कल्याणका कार्यक्रम गर्ने ।

८. उद्यम कोषको सञ्चालन: १) एक शिक्षण संस्था एक उद्यम कार्यक्रम लागु भएका शिक्षण संस्थामा उद्यम सञ्चालनका लागि स्थापित उद्यम कोष रहनेछ । उक्त कोष सञ्चालन गर्नको लागि देहायबमोजिम उद्यम कोष सञ्चालक समिति रहनेछ ।

- क) विद्यालयको प्रध्यानाध्यापक — अध्यक्ष
ख) उद्यमी विद्यार्थी क्लवका अध्यक्ष — सदस्य

- ग) विद्यालयको लेखा हेर्ने कर्मचारी — सदस्य सचिव
- २) उद्यम कोष सञ्चालक समितिको काम कर्तव्य अधिकार देहाय बमोजिम हुनेछ ।
- क) उद्यम कोष सञ्चालन, रकम परिचालन र लेखाङ्कन गर्ने ।
- ख) उद्यम कोषको आम्दानीबाट विद्यार्थी कल्याणका कार्यक्रम गर्न ५० प्रतिशतमा नबढ्ने गरी रकम निकासी गर्ने ।
- ग) उद्यम कोषको विस्तार, संरक्षण, संवर्द्धन गर्ने ।
- घ) उद्यम कोषमा जम्मा भएको रकमको उच्चतम सदुपयोग गर्ने ।
- ङ) अन्य आवश्यक कामहरू गर्ने गराउने ।
- ३) उद्यम कोषमा देहाय बमोजिमको रकम जम्मा गर्नुपर्नेछ ।
- क) शिक्षण संस्थामा अध्ययनरत विद्यार्थीका अभिभावकहरूबाट उद्यम गर्न वार्षिक रूपमा संकलित रकम
- ख) प्रदेश सरकारबाट प्राप्त अनुदान
- ग) उद्यमबाट प्राप्त आम्दानी
- घ) पूर्व विद्यार्थी मञ्चबाट उद्यम सञ्चालनार्थ स्वेच्छिक रूपमा प्राप्त रकम
- ङ) सम्बन्धित स्थानीय तहबाट प्राप्त रकम
- च) अन्य व्यक्ति संघसंस्थाबाट अनुदान स्वरूप प्राप्त रकम
- ४) उद्यम कोषबाट देहायनुसार खर्च गर्न सकिनेछ ।
- क) उद्यम कोषको सम्पूर्ण आम्दानी उद्यम सञ्चालन, विस्तार तथा प्रवर्द्धन खर्च गर्नु पर्नेछ ।
- ख) उद्यम कोषको आम्दानीको ५० प्रतिशतमा नबढ्ने गरी विद्यार्थी कल्याणका कार्यक्रममा खर्च गर्न सकिनेछ ।
९. संरक्षक समितिको गठन: १) एक शिक्षण संस्था एकउद्यम कार्यक्रमको संरक्षकका रूपमा देहायबमोजिम एक संरक्षक समिति रहनेछ:
- | | |
|--|------------|
| क) विद्यालय व्यवस्थापन समितिका अध्यक्ष | अध्यक्ष |
| ख) विद्यालय रहेको वडाको वडाध्यक्ष | सदस्य |
| ग) विद्यालयको प्रधानाध्यापक | सदस्य सचिव |
- २) संरक्षक समितिको काम कर्तव्य र अधिकार देहाय बमोजिम हुनेछ:
- क) अभिभावकहरूलाई कार्यक्रमको विषयमा अभिमुखिकरण गरी उद्यम कोषमा रकम जुटाउने
- ख) एक शिक्षण संस्था एक उद्यम कार्यक्रमलाई आवश्यक पर्ने सहयोग जुटाउने ।
- ग) विद्यार्थी उद्गमी क्लवलाई उद्यम सञ्चालनको लागि सबै प्रकारको सहजीकरण, क्षमता विकासका कार्यक्रम सञ्चालन गर्ने गराउने ।
- घ) एक शिक्षण संस्था एक उद्यम कार्यक्रमको समग्र अनुगमन मूल्याङ्कन तथा उद्यम प्रोफाइल तयार गरी सम्बन्धित निकायमा पेश गर्न लगाउने ।

१०. शिक्षण संस्था छनौटका आधारहरू: १) दफा ६ मा उल्लेखित उद्यम क्षेत्रहरूमध्ये कुनै एक क्षेत्रमा उद्यम गर्न इच्छुक शिक्षण संस्थालाई उद्यम सञ्चालन गर्नका लागि देहायका छनौटका आधारहरू निर्धारण गरिएको छ ।

क्र.सं.	छनौटका आधारहरू	बढीमा १०० अंक
१	उद्यम परियोजना प्रस्ताव	४०
२	उद्यम कोष स्थापना भएको	१०
३	उद्यमी विद्यार्थी क्लवको गठन भएको	५
४	पूर्व विद्यार्थी मञ्च गठन भएको	५
५	सम्बन्धित वडाको सिफारिस	५
६	विद्यालय व्यवस्थापन समितिको प्रतिवद्धता	५
७	भौतिक पूर्वाधार (पानी, विजुली, जग्गा)	२०
८	माध्यमिक तहको विद्यार्थी संख्या (९-१२)	१०

२) प्राविधिक तथा व्यवसायिक धार/शिक्षा लागू भएका नमुना सामुदायिक माध्यमिक विद्यालयलाई विशेष प्राथमिकता दिईने छ ।

११. सूचना प्रकाशन: १) एक शिक्षण संस्था एक उद्यम कार्यक्रममा सहभागिताका लागि चन्द्रपुर नगरपालिकाको कार्यालयबाट इच्छुक शिक्षण संस्थाहरूको जानकारीका लागि ३० दिने सार्वजनिक सूचना प्रकाशन गरिनेछ ।

२) उपदफा (१) बमोजिम सूचना प्रकाशित भएपछि एक शिक्षण संस्था एक उद्यम कार्यक्रम सञ्चालन गर्न चाहने विद्यालयहरूले अनुसूची १ बमोजिमको ढाँचामा निवेदन र अनुसूची २ बमोजिमको ढाँचामा उद्यमको व्यवसायिक परियोजना प्रस्ताव पेश गर्नुपर्नेछ ।

३) शिक्षण संस्था छनौट समिति चन्द्रपुर नगरपालिकाको कार्यालयमा प्राप्त भएका प्रस्ताव र व्यवसायिक योजना मूल्याङ्कन गरी छनौट गर्न सम्बन्धित क्षेत्रको विज्ञ समेत रहने गरी कम्तिमा तीन सदस्य समिति मार्फत शिक्षण संस्था छनौट गर्नुपर्नेछ ।

४) शिक्षण संस्था छनौट समितिले जिल्ला युवा समितिका अध्यक्षलाई अनिवार्य रूपमा आमन्त्रण गर्नुपर्नेछ ।

५) शिक्षण संस्था छनौट समितिको बैठक सम्बन्धित कार्यविधि र छनौट सम्बन्धी कार्यविधि र छनौट सम्बन्धी आवश्यक मापदण्ड सो समिति आफैले निर्धारण गरे बमोजिम हुनेछ ।

६) शिक्षण संस्था छनौट समितिले प्राप्त उद्यम परियोजना प्रस्ताव उपर छानविन तथा आवश्यकता अनुसार विद्यालयहरूको स्थलगत अनुगमन समेत गर्न सक्नेछ ।

१२. उद्यम सम्झौता: १) शिक्षण संस्था छनौट समितिबाट छनौट भएका शिक्षण संस्था र पालिका बिच तोकिए बमोजिमको ढाँचामा द्विपक्षीय सम्झौता गरिनेछ ।

१३. प्रतिवेदन: १) शिक्षण संस्थाले एक शिक्षण संस्था एक उद्यम कार्यक्रम सञ्चालन गर्न गरेको सम्झौता भएको एक महिना भित्र प्रारम्भिक प्रतिवेदन सम्बन्धित स्थानीय तहमा पेश गर्नु पर्नेछ । त्यसपछि चौमासिक रूपमा वित्तीय र भौतिक प्रगति पठाउनु पर्नेछ ।

१४. लेखा परीक्षण: १) एक शिक्षण संस्था एक उद्यम कार्यक्रमको लेखा प्रणाली नेपाल सरकारले तोकेको ढाँचामा र छुट्टै राख्नु पर्नेछ ।

२) उद्यमको आर्थिक कारोबारको लेखापरीक्षण शिक्षण संस्थाले सूचिकृत गरेका दर्तावाला लेखापरीक्षकमध्येबाट गराउनु पर्नेछ ।

३) लेखा परीक्षकको प्रतिवेदनलाई सामाजिक लेखा परीक्षण गरी सार्वजनिक गर्ने दायित्व सम्बन्धित शिक्षण संस्थाको हुनेछ ।

१५. अनुगमन तथा मूल्याङ्कन: १) एक शिक्षण संस्था एक उद्यम कार्यक्रमको अनुगमन सम्बन्धित अभिभावक, विद्यालय व्यवस्थापन समिति, शिक्षक अविभावक संघ र सम्बन्धित स्थानीय तहबाट समेत गरिनेछ । यसको अभिलेख विद्यार्थी उद्यमी क्लवले राख्नु पर्नेछ ।

२) आवश्यकता अनुसार प्रदेश सरकार र केन्द्रिय निकाय तथा सरोकारवाला पक्षबाट पनि कार्यक्रमको प्रभावकारिताका लागि अनुगमन निरीक्षण र अध्ययन समेत गरी पृष्ठपोषण तथा सुझावहरू लिन सकिने छ ।

१६. पुरस्कार: चन्द्रपुर नगरपालिकाले एक शिक्षण संस्था एक उद्यम कार्यक्रमलाई प्रभावकारी र नतिजामुखी बनाउन निम्न सूचकका आधारमा उच्चतम अंक हासिल गर्ने शिक्षण संस्थालाई नगद पुरस्कार तथा प्रमाणपत्र प्रदान गर्न सक्नेछ ।

क) अधिकतम रोजगार सिर्जनाको अवस्था,

ख) स्थानीय स्रोत र साधनको अधिकतम प्रयोग,

ग) निर्यातमा बृद्धि र आयात प्रतिस्थापनमा सहयोग पुऱ्याएको,

घ) उत्पादन गरिएका सामाग्रीहरूको गुणस्तर,

ङ) उद्यम मार्फत नवप्रवर्तन तथा उद्यमशिलता विकास,

च) अभिभावक, स्थानिय समुदाय तथा क्षेत्रमा परेको सकारात्मक प्रभाव,

छ) उद्यम कोषमा भएको रकम बृद्धिको अवस्था,

ज) कार्य योजना अनुसार कार्य सम्पादन

१७. दण्ड सजाय: १) एक शिक्षण संस्था एक उद्यम कार्यक्रम कार्यक्रममा छनौट भएको शिक्षण संस्थाले प्रस्ताव गरिए बमोजिमको सम्झौता गर्न नआएका त्यस्ता शिक्षण संस्थालाई पालिकाबाट सञ्चालन गरिने कार्यक्रमहरूमा सहभागी गराईने छैन ।

२) शिक्षण संस्थासँग सम्झौता भईसकेपछि सम्झौता अनुसार गुणस्तरीय कार्य सम्पन्न नगरेमा तथा दिईएको बजेट हिनामिना गरेमा उक्त शिक्षणसंस्थाबाट क्षतिपुर्ति समेत भराई प्रचलित कानुन बमोजिम आवश्यक कारवाही गरिनेछ ।

१८. विविधः यस कार्यविधि बमोजिम एक शिक्षण संस्था एक उद्यम कार्यक्रममा आवश्यक सहयोग गर्नु सम्बन्धित सबैको कर्तव्य हुनेछ ।

१९. निर्देशनको पालनाः संघ, प्रदेश र स्थानीय सरकारको दिएको निर्देशनको पालना गर्नु पर्नेछ ।

२०. कार्यढाँचा संशोधन गर्न सक्नेः आवश्यकता अनुसार चन्द्रपुर नगर कार्यपालिकाबाट कार्यढाँचा संशोधन गर्न सकिनेछ ।

२१. बाधा अड्काउ फुकाउनेः यो कार्यक्रम कार्यान्वयनमा कुनै बाधा आइ परेमा चन्द्रपुर नगर कार्यपालिकाबाट बाधा अड्काउ फुकाउन सकिनेछ ।

अनुसूची १

(दफा ११ को उपदफा २ संग सम्बन्धित)

एक शिक्षण संस्था एक उद्यम कार्यक्रम सञ्चालन गर्न चाहिने विद्यालयहरुको लागि निवेदनको ढाँचा

श्रीमान् नगरप्रमुख ज्यु,

चन्द्रपुर नगरपालिका,

..... ।

महोदय,

चन्द्रपुर नगरपालिकाबाट मिति मा प्रकाशित सूचना अनुसार हाम्रो विद्यालयमा एक शिक्षण संस्था एक उद्यम कार्यक्रम सञ्चालन गर्ने इच्छा भएकोले निम्न विवरण सहित देहायका कागजातहरु संलग्न गरी यो प्रस्ताव पेश गरिएको छ ।

१. विद्यालयको नाम र ठेगाना:
२. प्राविधिक तथा व्यावसायिक धार/ शिक्षा भए विषय र नमुना विकासको लागि छनौट भएको मिति:
३. प्रधानाध्यापकको नाम र सम्पर्क नं.
४. उद्यमी विद्यार्थी क्लबका अध्यक्षको नाम र सम्पर्क नं.
५. उद्यम गर्न चाहेको व्यवसायिक क्षेत्र:
६. कक्षागत विद्यार्थी विवरण (कक्षा ९-१२)
७. जग्गा सम्बन्धी विवरण:
 - क. विद्यालयको नाममा रहेको:
 - ख. विद्यालयको हकभोग प्राप्त:
 - ग. वर्तमानमा उपयोगको अवस्था:
- घ) भौतिक पूर्वाधार सम्बन्धी विवरण:
 - क) कक्षाकोठा संख्या:
 - ख) कक्षाकोठा उपयोगको अवस्था:
 - ग) प्रयोगशालाको अवस्था:
 - घ) पानी विजुलीको उपलब्धता
 - ङ) उपलब्ध अन्य साधन स्रोतको विवरण:
 - च) उद्यम कोष सम्बन्धी विवरण:
 - अ. कोष रहेको बैंकको नाम:
 - आ. कोष सञ्चालकहरुको नाम:
 - इ. खाता नं.

हस्ताक्षर

हस्ताक्षर

उद्यमी विद्यार्थी क्लब अध्यक्षका नाम:

प्रधानाध्यापकको नाम:

मिति:

मिति:

नोट: व्यावसायिक परियोजना प्रस्ताव अलगगै पेश गर्नु पर्नेछ ।

अनुसूची २

(दफा ११ को उपदफा २ संग सम्बन्धित)

व्यावसायिक परियोजना प्रस्तावको नमुना ढाँचा

क्र.सं.	विवरण	विवरणको विस्तृतिकरण
१	उद्यमको नाम,संक्षिप्त परिचय र उद्देश्य	विद्यार्थी उद्यमी क्लबको नाम उद्यमको संक्षिप्त परिचय (उद्यमको नाम, पृष्ठभूमी) उद्यमको उद्देश्य..... उद्यमकोक्षेत्र उद्यमबाट उत्पादन हुने बस्तुको नाम
२	उद्यम सञ्चालन हुने स्थान	मधेश प्रदेश रौतहट जिल्ला चन्द्रपुर न.पा. वडा नं. टोल
३	उद्यममा संलग्न हुने अनुमानित जनशक्ति	छात्र..... छात्रा जनशक्तिको प्राप्ति (स्थानीय स्तर वा बाह्य)
४	प्रयोग हुने कच्चा पदार्थ	कच्चा पदार्थको नाम स्रोत (स्थानीय वा बाह्य)
५	प्रयोग हुने मेसिनरी औजारको विवरण	नाम अनुमानित लागत स्रोत (बाह्य/स्थानीय)
६	उद्यमका लागि अनुमानित लागत	कुल रु चल पुँजी अचल पुँजी अचल पुँजीको नाम आफ्नो लगानी बाह्य लगानी
७	उत्पादित वस्तुको बजार क्षेत्र	बजारको नाम (स्थानीय/जिल्ला/प्रदेश/राष्ट्रिय) दुरी हुवानी खर्च

		लक्षित ग्राहक प्रतिस्पर्धाको अवस्था बजार विकासको लागि सम्भावना
८	व्यवसायबाट हुने अनुमानित आम्दानी	जम्मा वार्षिक अनुमानित आम्दानी रु जम्मा अनुमानित वार्षिक खर्च वार्षिक अनुमानित नाफा
९	रोजगारी पाउने विद्यार्थी अनुमानित संख्या (विद्यार्थी उद्यमी क्लव बाहेक)	छात्र छात्रा अन्य जम्मा
१०	उद्यम संचालन गर्न आवश्यक प्राविधिक जनशक्तिको उपलब्धता	उपलब्ध रहेको उपलब्ध नरहेको
११	अन्य (प्राविधिकको प्रयोग,)
१२	उद्यमको कार्यान्वयन योजना (५ वर्षको)

युवा उद्यमशीलता प्रवर्द्धन कार्यक्रमको लागि स्थानीय तहको प्रोफाइलको नमुना

१. समुदाय/पालिकाको भौगोलिक, सामाजिक, आर्थिक अवस्थाको सामान्य चिनारी।

- उमेरगत जनसंख्या विवरण
- खेतीयोग्य जमिनको अवस्था
- फलफुल, पशुपालन आदिको सम्भाव्यता
- समुदायका मानिसहरूको प्रमुख पेशा आदि।

२. उद्यमी युवाहरूको परिचयगत विवरण:

(Excel Sheet मा तालिका बनाएर सबैको क्रमश भर्ने)

- नामथर, जन्म मिति, शैक्षिक योग्यता, परिवारको संख्या, सम्पर्क नं. र इमेल
- परिवारको सदस्यहरूको प्रमुख पेशा, परिवारको वार्षिक आमदानी,
- विदेशबाट फर्केको भए कुन देशमा कति समय बसेको र के पेशा अपनाएको,
- यस अघि कुनै सिपमुलक तालिम लिएको भए कति अवधिको र कुन विषयको तालिम लिएको सो समेत उल्लेख गर्ने ।
- आफुले वा परिवारले यस अघि कुनै उद्योग व्यवसाय गरेको भए के गरेको सोको विवरण ।
- राष्ट्रिय युवा परिषद्ले सञ्चालन गरेको ७ दिने सहूलियतपूर्ण कर्जा प्राप्त सहजीकरणको लागि उद्यमशीलता तथा वित्तीय साक्षरता तालिम (GYB/SYB) लिएको भए सहूलियतपूर्ण कर्जा प्राप्त गर्ने युवाको विवरण
 - तालिम पश्चात उद्यम शुरु गरे/नगरेको विवरण

३. पालिकामा भएको बैंक तथा वित्तीय संस्थाहरूको नाम ।

४. पालिकामा कुनै उद्योगहरू पहिला देखि नै संचालनमा आएको छ भने सो उद्योगको नाम तथा किसिम ।

नोट: माथिका विवरणहरू नछुटाईकन प्रत्येक पालिकाले आफ्नो क्षेत्राधिकार भित्रका युवाहरू कम्तिमा प्रतिवडा १०० जनाबाट फारम भराई पालिकाले एकमुष्ट तयार गर्नु पर्नेछ, जसलाई उद्यमशीलता तथा वित्तीय साक्षरता सम्बन्धि तालिमहरूमा प्रयोग गर्न सकियोस । यस अतिरिक्त अन्य विवरणहरू समेत आवश्यकता देखिएमा सो समेत भर्न भराउन सकिनेछ ।

आज्ञाले,
किरण निधि तिवारी
प्रमुख प्रशासकीय अधिकृत

